

مرتبہ - پروفیسر محمد ایوب قادری

مکتوبات

مولانا محمد میاں

بنام

پروفیسر محمد ایوب قادری

مولانا محمد میاں، ایک نامور عالم، تحریک آزادی کے مشہور رہنما، محقق، مصنف و مورخ، دیوبند کے قدیم ساکن اور دارالعلوم دیوبند کے فاضل تھے۔ کچھ مدت درس و تدریس سے تعلق رہا پھر تصنیف و تالیف کے میدان کو سنبھالا۔ ان کی کتابیں علامے ہند کا شناسا، ماضی، علائق، حق، عہد زریں (ازاتہ الحفا کا ترجمہ و تلخیص) علمی نیامیں کسی تعارف کا متعلق نہیں۔ ایک زمانے تک جمعیتہ العلماء ہند کے دفتر اور نظم و نسق سے وابستہ رہے۔

جب ۱۹۵۷ء میں جنگ آزادی، ۸۵ء کو پورے سو سال ہوئے تو اس تحریک کا جشن صد سالہ منایا گیا۔ مصنفین و مورخین نے ۱۸۵۷ء کے موضوع پر مختلف کتابیں اور سارے لکھے۔ اسی تعلق سے ۱۹۵۶ء سے مولانا محمد میاں سے خط و کتابت کا سلسلہ شروع ہوا۔ آغاز خط و کتابت خود مولانا مرحوم نے فرمایا اور یہ سلسلہ کم و بیش باہ سال رہا۔ پہلا خط ۲۸ جولائی ۱۹۵۶ء کا اور آخری خط، اکتوبر ۱۹۶۸ء کا ہے۔ کل (۳۳) خط محفوظ رکھے دو چار خط اور بھی ہوں گے جو سہرہ دست ہم دست نہ ہو سکے۔

ان خطوط سے مولانا کے علمی شغف اور اعلیٰ اخلاق کا اندازہ ہوتا ہے۔ ہم نے ان خطوط پر مختصر سے حواشی لکھ رکھے ہیں اور ناظرین "الحق" کی خدمت میں پیش کر رہے ہیں۔ (محمد ایوب قادری)

① مکرم و محترم دام عطفکم اسلام علیکم ورحمۃ اللہ
مراج عالی! جناب محترم قاری محمد بشیر الدین صاحب شہا جہا نیپوری کے ذریعہ جناب سے غائبانہ تعارف کی مسرت حاصل ہوئی۔

قاری بشیر الدین پنڈت ایم اے بلا یونی تم شاہ جہا نیپوری مشہور مصنف ہیں تاریخ پران کی ایک اعلیٰ تصنیف ہے۔

۱۹۵۷ء قریب ہے جب کہ سو سال پہلے کے شہدائے حریت کی یادگار منائی جائے گی۔ ظاہر ہے کہ اس سعادت میں مسلمان کسی سے پیچھے نہیں ہے مگر ۱۸۵۷ء کے ہولناک نتائج نے کچھ اس درجہ پس ماندگان کو مرعوب کر دیا تھا کہ اپنے بزرگوں کے کارنامے دہرانے یا شائع کرنے کی بجائے ان کو چھپانے یا لبا اوقات انکار کرنے پر مجبور ہوتے رہے۔ اس کا نتیجہ یہ ہے کہ تدریجاً ترتیب کے سلسلے میں آج ہمارا دامن تقسیماً غالی ہے۔ البتہ متفرق طور پر یہ موتی بکھرے ہوئے ضرور ہیں اور کچھ خاندانی روایتوں کی حیثیت میں محفوظ ہیں۔

ہر صاحب ذوق سے اور اسی طرح قاری صاحب موصوف کی خدمت میں اپنی پیشین گوئی کو اس سلسلے میں جو کچھ معلومات ہوں وہ قلم بند فرما کر عنایت فرمادیں تو ۲۵ء کے آغاز ہی میں یا اس سے بھی پہلے ان کو شائع کر دیا جائے۔ قاری صاحب موصوف سے یہ معلوم کر کے مسرت ہوئی کہ آپ بھی اس سلسلے سے دل چسپی لے رہے ہیں۔ لہذا یہ دفتر است آپ کی خدمت میں بھی پیش ہے اور یقین ہے کہ آپ اس کو شرف قبولیت بخشیں گے۔ والسلام
۲۸ جولائی ۱۹۵۶ء

۲) محترم قاری صاحب دام لطفکم
اسلام علیکم ورحمۃ اللہ وبرکاتہ

مزاج گرامی! اسی وقت جناب کے دو گراں قدر علمی ہدیوں سے سرفراز ہوا۔ تذکرہ مولانا فیض احمد صاحب بدایونی مطبوعہ اور سودہ تذکرہ مولانا کفایت علی کافی شہید مراد آبادی۔ ان خصوصاً عنایت کا بہت بہت شکریہ! جزاکم اللہ۔ احقر عنقریب تبصرہ لکھ دے گا۔ مولانا کافی شہید کے تذکرہ کے متعلق بھی کوشش کرے گا۔ کہ "آزادی نبر" میں گنجائش نکل سکے۔ مگر چونکہ صرف ۲۰ صفحہ کا پرچہ ہو گا اتنی گنجائش شاید نکل سکے گی تو انشاء اللہ سنڈے ایڈیشن میں بالاقساط شائع کیا جائے گا۔ کاش یہاں کسی طرح مطبوعہ کتابیں بھی پہنچ سکیں تو مضمون کے آخریں اس کا بھی اعلان کرایا جانا۔

بہر حال اس ہدیہ گرامی کے شکریہ کے لئے یہ عریضہ ارسال ہے۔ والسلام

۶ اگست ۱۹۵۶ء

نیاز مند محمد مریاں

۳) محترم و محترم دام لطفکم
اسلام علیکم ورحمۃ اللہ وبرکاتہ

۱۹۵۷ء میں ایک مختصر سی کتاب اس عنوان سے لکھی اور شائع کی تھی میری پہلی کتاب تھی۔

یہ مضمون "جمعیتہ دہلی" کے سنڈے ایڈیشن میں شائع ہوا تھا۔

مزاج گرامی - گرامی نام مورخہ ۲۴ اگست سے مشرف ہوا۔ توجہ فرمائی کا شکریہ۔ جناب نے چند نام لے کر اورد شوق پیدا کر دیا۔ اب اس کو پورا فرمائیے۔ واقعہ یہ ہے کہ ۱۹۵۷ء میں صدر ساریا دگا رو سائی جا رہی ہے۔ اس سے پیشتر ضرورت ہے کہ جتنے شہداء اور مجاہدین کے حالات مرتب ہو سکیں شائع کر دئے جائیں۔ یہ اشاعت جمعیتہ علماء ہند، جمعیتہ علائقہ صوبہ، یوپی کی طرف سے ہوگی۔

اور اس وقت یہ سلسلہ الحجیتہ کے سٹڈے ایڈیشن میں جا رہی ہے۔ یعنی جو حالات کوئی صاحب قلم بند کر کے بھیجتے ہیں وہ سٹڈے ایڈیشن میں شائع کر دئے جاتے ہیں۔ اگر اجازت ہو تو سٹڈے ایڈیشن جناب کی خدمت میں بطور ہدیہ پیش کر دیا جائیگا۔ جناب کا عطیہ بھی پہلے سٹڈے ایڈیشن میں شائع ہوگا۔ پھر منتقل کتاب کا جزی بن کر انشاء اللہ

محمد میاں عفی عنہ ۱۶ اگست ۱۹۵۶ء
والسلام

(۲)

محترم المکرم دام لطفکم
السلام علیکم ورحمۃ اللہ وبرکاتہ

مزاج گرامی - گرامی نام مورخہ ۲۴ اگست میں شہداء ۱۸۱۶ء تا ۱۸۱۷ء کے تعلق جو وعدہ کیا گیا تھا اس کے ایفاء کا انتظار ہے۔ امید ہے کہ سٹڈے ایڈیشن روزنامہ الحجیتہ ملاحظہ عالی سے مشرف ہو رہا ہوگا۔ والسلام

نیاز مند محمد میاں
۱۵ ستمبر ۱۹۵۶ء

محترم المکرم دام لطفکم
السلام علیکم ورحمۃ اللہ وبرکاتہ

مزاج گرامی - گرامی نامہ سے مشرف ہوا۔ رتبہ سب سے نفاذ بھی پہنچ گیا۔ شکر یہ قبول فرمائیے۔ حسب مراتب پرچہ احتیاط سے واپس کر دیا جائے گا۔ والسلام

نیاز مند محمد میاں
۱۱ اکتوبر ۱۹۵۶ء

۱۵ خاکسار نے جنگ آزادی مجاہدین کے بہت سے نام لکھ کر بھیج دئے تھے کہ ان کے حالات بھیجے جاسکتے ہیں۔ مگر مفتی محمد عومن بدایونی تم بریلوی نے ۱۸۱۶ء میں بریلی میں سب سے پہلے جہاد کیا تھا۔ پھر وہ ٹونک چلے گئے تھے۔ مفتی مرحوم نواب صدیق حسن خان تونسوی تم بھوپالی کے حقیقی نانا تھے۔ راقم نے ان کے تعلق ایک تفصیلی مقالہ لکھا تھا۔ جو اعلم کراچی میں شائع ہوا تھا۔

⑥

محترم المقام دام ظلکم

السلام علیکم ورحمۃ اللہ وبرکاتہ

مزاج گرامی۔ رسالہ العلم برسبٹری کے ذریعہ وصول ہوا اور سابق گرامی نامہ کے بعد آج دوسرے گرامی نامہ باہمیت سرفرازی ہوا۔ اس نوازش و عنایت کا بے حد شکریہ اور احقر کو جسے حد نہ ملتی ہے کہ ناگزیر بحالات کی بنا پر تاخیر ہو گئی معاف فرمائیں۔ حضرت مولانا فیض احمد صاحب کے متعلق مضمون انشاء اللہ آئندہ سنڈے ایڈیشن میں شائع ہو سکے گا۔ اس مزیدہ موقع نہیں مل سکا۔ علالت مزاج سے ترو دہے خدا کرے اب طبیعت رو بصحت ہو۔

نوازش کا مکرر شکریہ اور اپنی کوتاہی کی معذرت۔ والسلام
۹ فروری ۱۹۵۷ء ۶ ربیع ۱۳۷۶ھ

⑦

محترم و محرم دام ظلکم العالی

السلام علیکم ورحمۃ اللہ وبرکاتہ

گرامی نامہ سے مشرف ہوا۔ مولانا مفتی عنایت احمد صاحب کا کوری کے متعلق مضمون گذشتہ سے پیوستہ سنڈے ایڈیشن میں شائع ہو چکا ہے۔ غالباً اس گرامی نامہ کے بعد وہ سنڈے ایڈیشن پہنچا ہوگا۔ احتیاطاً آج مکرر ارسال ہے۔ ۱۰ مئی کو یہاں صرف پیام وطن نے نمبر شائع کیا ہے۔ باقی اور رسالوں اور اخباروں نے غالباً کوئی نمبر نہیں شائع کیا۔ یہاں سرکاری طور پر ۱۵ مارچ ۱۹۵۷ء کی یادگار منائی جائے گی۔ اسی وقت الجمعہ بھی اپنا نمبر شائع کرے گا۔ اس کے لئے جناب کی خدمت میں درخواست پیش کرنے کا ارادہ تھا۔ جناب نے خود ہی توجہ فرمائی۔ اب یہ درخواست اس وقت پیش کر رہا ہوں کہ کوئی نازہ مضمون عنایت فرمائیے۔ نوازش ہوگی۔ کوئی نازہ مضمون ناممکن ہو تو آخری صورت یہ ہے کہ جن شہادتے حریت کے متعلق آپ اب تک لکھ چکے ہیں ان کے مختصر مختصر حالات یک جہتاً فرمادیں گے۔ نین چار کالموں کا یہ مضمون انشاء اللہ تیار ہی ہوگا۔

⑧

محترم المکرم دام ظلکم العالی

السلام علیکم ورحمۃ اللہ وبرکاتہ

مزاج گرامی۔ آج گرامی نامہ سے مشرف ہوا۔ احقر کو خود خیال تھا کہ اس مزیدہ مضمون پہنچنے کی اطلاع بھی نہیں دے سکا۔ اور مضمون شائع بھی نہیں کر سکا۔ جناب کو ترو د ہوگا۔ حقیقت یہ ہے کہ احقر کے لئے یہ زمانہ غیر معمولی مصروفیت کا گزر رہا ہے۔ مضمون اس وقت آیا کہ آزادی نمبر شائع

ہو چکا تھا۔ مضمون کے ساتھ ہی مکتوب بنام محمد میاں بھی ہے جو نجی حیثیت رکھتا ہے۔ لہذا بجنسہ اشاعت کے لئے نہیں دیا جا سکتا۔ کچھ انفاق ایسا بھی ہوتا ہے کہ جمعرات کو جب احقر سنڈے ایڈیشن کے لئے مضمون دیا کرتا ہے۔ اکثر وہی سے غیر حاضر رہا۔ بہر حال جناب کا مضمون محفوظ ہے۔ انشاء اللہ شائع ہو گا جناب کی یہ شکایت بھی درست اور بجائے کہ ہر ایک مصنف اپنے مدوح کے احترام اور ستائش میں اس درجہ منہک ہو جاتا ہے کہ اور بزرگوں کو نہ صرف نظر انداز کرتا ہے بلکہ ایسا انداز اختیار کرتا ہے کہ ان کی تمقیص ہو۔ یہ ایک حقیقت ہے۔ اس کا خود احقر کو احساس ہے اس پر ننگواری کی کوئی وجہ نہیں۔

احقر اپنی دوسری مصروفیتوں کے سبب الجمعہ کے نظام عمل سے بھی قطعاً علیحدہ ہے۔ تاہم کوشش کروں گا کہ سنڈے ایڈیشن جناب کی خدمت میں حسب دستور جاری ہے۔ والسلام
۲۸ اکتوبر ۱۹۵۷ء - ۲۷ ربیع الثانی ۱۳۷۷ھ

عزت مہکم دام ظلمکم العالی

السلام علیکم ورحمۃ اللہ وبرکاتہ

مذاج گرامی! حضرت مولانا محمد مظہر صاحب اور حضرت مولانا محمد منیر صاحب کے حالات جو گرامی نامہ میں درج تھے آج ان کو مرتب کر کے سنڈے ایڈیشن میں اشاعت کے لئے بھیج دیا ہے۔ فکر ہے صحیح شائع ہوں مگر یہ کی تلاش ہے جو شاندار سچ م کے لئے باعث زینت و باعث فخر ہوں گے۔

شاندار جلد دوم اور جلد سوم احقر نے اپنے طور سے طبع کرائی ہیں بطور ہدیہ پیش ہیں۔ رسید سے مطلع فرمائیں۔ ان کے علاوہ اور بعضی مطبوعات ہیں ان پر احقر کا نام خواہ کسی عنوان سے اور خواہ کتنا ہی جلی ہو وہ احقر کی نہیں جماعتی ہیں۔ اور جماعتی نظام کے موجب ان کی روانگی یا پیش کش ہوتی ہے۔ والسلام
۲۱ نومبر ۱۹۵۷ء

عزت مہکم دام ظلمکم

السلام علیکم ورحمۃ اللہ وبرکاتہ

مذاج گرامی۔ گرامی نامہ کا جواز بہت ہی انیر سے پیش کر لیا ہوں۔ اس زمانہ کے حوادث بھی سخت رہے۔ بالخصوص حضرت شیخ الاسلام قدس اللہ سرہ العزیز کے ساتھ ارتحال نے ارادوں اور تمنائوں کی دنیا ہی ویران کر دی۔ بہر حال قرآن تفسار میں کسی کو دم مارنے کا موقع نہیں ہے۔ راضی برضا رہنا ضروری ہے۔ اللہ تعالیٰ مشکلات حل فرمائے۔

لے مولانا محمد مظہر نانوتوی و مولانا حمزہ نانوتوی ۱۹۵۷ء علما نے ہند کا شاندار ماضی مراد ہے لے مولانا حسین احمد مدنی

”تاخیر کا ایک سبب یہ بھی ہوا کہ ۲۵ نومبر کا پرچہ جس میں حضرت علامہ نے نماز بخون کے متعلق جناب کا مضمون شائع ہوا تھا احقر کے پاس نہیں تھا اور دفتر جمعیت میں جا کر تلاش کرنے کی فرصت نہیں مل سکی۔ بہر حال آج تلاش کرنے کا موقع مل گیا۔ چنانچہ جناب کے مضمون والا پرچہ مورخہ ۲۵ نومبر اور ایک اور سنڈے ایڈیشن ارسال خدمت ہے۔ دوسرے اس سنڈے ایڈیشن میں ”۱۸۵۷ء کی یادیں“ ایک آخری مضمون احقر کی طنز سے ملاحظہ فرما کر رائے عالی سے مطلع فرمائیں۔ والسلام۔ ۳۱ دسمبر ۱۹۵۷ء

(۱۱)

محترم المکرم زید محمدکم

السلام علیکم ورحمۃ اللہ وبرکاتہ

مزاج گرامی گرامی نامہ کی تعمیل تو ہو چکی ہے۔ یعنی سنڈے ایڈیشن جاری کر دیا گیا ہے۔ پہنچ رہا ہو گا۔ باقی امور کے متعلق تفصیلی جواب کی ابھی تک مہلت نہیں ملی۔

آج شیخ الاسلام نمبر کا ایک نسخہ بطور ہدیہ بدریغہ بسبٹری پیش خدمت ہے۔ رسید سے مطلع فرما کر ممنون فرمائیں۔

۴ مارچ ۱۹۵۸ء ۱۲ شعبان ۱۳۷۸ء والسلام

(۱۲)

محترم المکرم زید محمدکم

السلام علیکم ورحمۃ اللہ وبرکاتہ

مزاج گرامی! ۲۹ اپریل کے گرامی نامہ کے بعد کسی گرامی نامہ سے مشرتب نہیں ہوا۔ اور اس عرصے میں احقر کو بھی عریضہ پیش کرنے کی توفیق نہیں ہوئی۔ اس وقت یہ عریضہ خاص مقصد سے پیش کر رہا ہوں۔

علامہ ہند بالخصوص ۱۸۵۷ء کے علامہ مجاہدین کے متعلق آپ کی معلومات بہت کافی اور مطالعہ فائدا بخشہ بہت وسیع ہے۔ ان حضرات کے حالات قلم بند فرمادیں تو اشاعت کا انتظام و بشتر طریقات، یہ احقر کو دے گا۔

جناب کے علم میں ہو گا کہ علامہ ہند بالخصوص الف ثانی کے علاوہ احقر کا خاص موضوع ہے اور حافظ اور مطالعہ۔ احقر کے نقص کے باوجود جس قدر ممکن ہو سکا۔ نامہ فرسائی کی جسارت کی۔ گلاب احقر کے حالات اتنے بدل چکے ہیں۔ کہ اس موضوع پر لکھنے کی نہ فرصت رہی نہ ہمت۔ آپ کے نئے بیانات چند اہل شکل نہیں ہے۔ متعدد حضرات کے حالات آپ تحریر فرما چکے ہیں باقی کچھ اور میں توجہ فرمائیں تو کچھ مشکل نہیں۔ اور یہ تاہم موضوع تمام ہو جائے گا۔ امید ہے کہ احقر کی اس درخواست پر توجہ فرمائی جائے گی۔ والسلام۔ ۱۵ جون ۱۹۵۷ء

۱۷ حضرت حاجی املاو اللہ بجاہر کئی ۱۷ افسوس کہ اس وقت تو تعبیل ارشاد نہ ہو سکی۔ البتہ احقر اپنی کتاب ”جنگ آزادی، ۱۸۵۷ء میں ایک باب میں ”مجاہد علامہ“ کے حالات لکھے ہیں۔

(۱۳)

محترم المکرم دام لطفکم

السلام علیکم ورحمۃ اللہ وبرکاتہ

مراج گرامی! گرامی نامہ باعث سرفرازی ہوا۔ جناب نے جو ترتیب درج فرمائی ہے مناسب ہے۔ صفحات کی کوئی حد نہیں البتہ اختصار ملحوظ رہے۔ اور نکلار سے بھی احتیاط فرمائی جائے جناب کی تخریر خود ہی جامع اور مختصر ہوتی ہے۔ خلاصاً لائق سے سرفراز فرمائیں

۸ جولائی ۱۹۵۸ء - ۲۰ ذی الحجہ ۱۳۷۷ھ

(۱۴)

محترم المکرم دام لطفکم

السلام علیکم ورحمۃ اللہ وبرکاتہ

عرصے سے غیرت نہ معلوم ہونے کے باعث احقر کو خود خیال تھا کہ عریضہ پیش کروں۔ مگر شفقت بزرگانہ نے شفقت کی جزاکم اللہ! احمد اللہ احقر بفضلہ تعالیٰ ہے۔ جملہ متعلقین بخیریت ہیں۔ "العلم سے مشرف بھی ہوا اور استفیض بھی جزاکم اللہ۔ مولانا محمد احسن صاحب کے متعلق دوسری قسط کا انتظار ہے۔

شاندار ماضی وغیرہ سے یہ تجربہ ہوا کہ ایسی کتابیں علمی ذوق کی بنا پر شناؤ و نادر نکلتی ہیں البتہ جذبات اگر ہمنوا ہوں تو لائق لہذا مولانا محمد احسن صاحب نا تو تومی کی سوانح مفصل کتاب کی شکل میں شائع کرنے سے پہلے اس کا لحاظ فرمایا جائے۔

گرامی نامہ کے مطالعہ سے اپنی کونجاہی پر افسوس ہوا کہ اب تک آزاد نمبر نہیں پیش کیا جاسکا۔ آج بذریعہ بک پوسٹ جبر پڑو یہ نمبر ارسال کیا جاتا ہے۔ شیخ الاسلام نمبر جو گزشتہ سال شائع ہوا تھا وہ غالباً جناب کی خدمت میں بھیجا جا چکا تھا۔ اب مکرر وہ بھی ساتھ بھیجا جا رہا ہے اگر جناب کے پاس فضل ہو تو کسی قدر دان ادارہ کو عنایت فرما دیجئے۔ گرامی نامہ سے ایک دوسرا شبہ یہ ہوا کہ مفتی انتظام اللہ شہابی صاحب اور سید الطاف علی صاحب بریلوی کو بھی یہ دونوں نمبر بھیج رہا ہوں غالباً آپ کی ان حضرات سے ملاقات ہوتی رہتی ہوگی۔ ان کو کارڈ بھی لکھے ہیں۔ جناب سے ملاقات ہو تو سلام فرمادیں غیرت سے گاہ گاہ مطلع فرما کر ہمنوا فرماتے رہیں۔ اور دعاؤں میں ضرور یاد رکھیں۔

۸ فروری ۱۹۵۹ء - ۹ رجب شعبان ۱۳۷۸ھ

(۱۵)

محترم المکرم دام لطفکم العالی

السلام علیکم ورحمۃ اللہ وبرکاتہ

مراج گرامی!

لہ مولانا نے اپنے پچھلے مکتوب میں جس کتاب کی طعن اٹھا رکھی ہے۔ غالباً میں نے اس کا خاکہ مرتب کر کے بھیجا تھا۔ ۱۹۵۸ء میں احقر کا یہ مضمون "العلم" کراچی میں شائع ہوا تھا۔ مولانا محمد میاں کی کتاب "علمائے ہند کا شاندار ماضی"۔

گرامی نامہ مورخہ ۱۹ مارچ پیش نظر ہے اور نامہ ہوں کہ جواب میں اتنی تاخیر ہوئی کہ اب معذرت کرنا بھی عذر گناہ بدتر از گناہ معلوم ہوتا ہے۔

۱۰ جنوری سے تقریباً اواخر اپریل تک سفروں کا سلسلہ رہا۔ اس وجہ سے ڈاک کا نظام درہم برہم رہا اور اب تک سنبھل نہیں سکا۔ اس اثنا میں احقر احکم کے مطالعہ سے مشرف و محفوظ ہوا۔ مولانا محمد احسن صاحب رحمۃ اللہ علیہ کے بارے میں جو کچھ جناب نے تحریر فرمایا وہ فی الحقیقت ریسرچ اور تحقیق کی بہترین مثال ہے۔ اللہ تعالیٰ آپ کی جدوجہد مشکور و مقبول فرمائے لیکن یہ سوال بہت پیچیدہ ہے کہ تجارتی نقطہ نظر سے بھی اس کی اشاعت کتابی شکل میں نتیجہ بخش ہو سکتی ہے؟ احقر اس بارے میں پُر امید نہیں ہے مگر پاکستان کا فوق کچھ بہتر ہو۔ اور احقر کی بایوسی غلط ہو۔ اس کا اندازہ آپ فرما سکتے ہیں۔ بہر حال اس ذرہ نوازی کا بہت بہت شکریہ کہ علمی ہدایہ کے موقع پر جناب والا احقر کو یاد فرماتے رہتے ہیں جس کی بنا پر احقر کو بھی ناز کرنے کا موقع ملتا ہے۔ ع

بلبل ہیں بس است... الخ انکساف عالی اور دعاؤں کا محتاج

۱۸ مئی ۱۹۵۹ء

محترم المحکم دام لطفکم

(۱۶)

السلام علیکم ورحمۃ اللہ وبرکاتہ

مزاج گرامی! گرامی نامہ عرصہ سے محفوظ ہے مجھے شدید افسوس ہے کہ جواب میں غیر معمولی اور بے انتہا تاخیر ہوئی جس کی بہت شرمندگی ہے تاخیر کا باعث یہ کہ جواب کچھ حوصلہ افزا نہیں ہے۔ مکتبہ برہان یا ندوۃ المصنفین، ۱۸۵۷ء کے متعلق دو کتابیں شائع کر چکے ہیں تیسری کتاب زیر اشاعت ہے خاص ۱۸۵۶ء یا خاص فن تاریخ مکتبہ برہان کا مقصود اور موضوع نہیں ہے۔ ان حالات میں ان کے لئے حوصلہ افزا جواب دینا مشکل ہے۔ آپ نے یہ بھی تحریر نہیں فرمایا کہ کتاب کی ضخامت کتنی ہو گئی۔ مولانا مفتی عتیق الرحمن صاحب عثمانی، ندوۃ المصنفین کے ناظم اور مکتبہ برہان کے سرپرست ہیں۔

احقر نے ان سے ذکر کیا مگر سبھی دشواریاں انہوں نے پیش کر دیں۔ بازار کی حالت بھی یہ ہے کہ اردو خوان طبقہ دن بدن محدود ہوتا جا رہا ہے۔ ۵۷ء میں کسی قدر جوش بیدار ہو گیا تھا جس کی وجہ سے کچھ کتابیں نکال سکیں مگر اب ۱۸۵۷ء کو بھی تین سال ہو رہے ہیں۔ بہر حال اگر جناب یہ تحریر فرمائیں کہ ضخامت کتنی ہوگی تو پھر ایک مرتبہ مفتی صاحب موضوع سے بات کر دیں۔

لے احقر کا کتاب "مولانا محمد احسن نانوتوی" ۱۹۶۶ء میں شائع ہوئی۔ اور خدا کا شکر ہے کہ اس کتاب کو حسن قبول حاصل ہوا۔

اور بہت ہی بہتر ہو کہ آپ براہ راست ہی خط تجویز فرمائیں اور مناسب صورت سے انظر کا حوالہ بھی دے دیں۔ پتیر ہے۔
مولانا فتح علیہ الرحمٰن صاحب عثمانی - ندوۃ المصنفین - علاقہ جامع مسجد روٹی (منہا)
۱۲ جنوری ۶۶۰

(۱۷)

محترم و مکرم دام طہکم

السلام علیکم ورحمۃ اللہ وبرکاتہ

مراج اقدس! گرامی نامہ سے شرف ہوا۔ ابھی چند روز سے جناب کا خیال آ رہا تھا کہ عرصے سے کوئی خط نہیں آیا
آج نہ صرف خط بلکہ تشرف آدی کی خبر نے مسرور کیا۔ مگر فسوس ارشاد و لڑائی کی تعیین سے قاصر ہوں۔

رسالہ تحقیق الاضنی - جامعہ قاسمیہ مدرسہ شاہی مراد آباد کے کتب خانے میں تھا۔ انظر نے اس سے ہی اقتباسات لے لئے تھے
اب پیرسالہ اسی کتب خانہ سے مل سکتا ہے۔ منہا ایک نسخہ ہے یہ عرض کرنا مشکل ہے کہ بہتر مدرسہ اس کے لئے آمادہ ہوں گے
یا نہیں کہ وہ بذریعہ رسبٹری بھیج دیں۔ اگر جناب کی تشرف آوری مراد آباد ہو تو کتب خانے میں ملاحظہ فرمائیجئے۔ خدا کرے مزاج گرامی
بغایت ہوں۔ والسلام
۱۹ جولائی ۶۶۰ ۲۴ محرم الحرام ۱۴۰۰ھ

(۱۸)

محترم المتقام دام طہکم

السلام علیکم ورحمۃ اللہ وبرکاتہ

مراج گرامی! گرامی نامہ سے شرف ہوا متفقہ فتویٰ کی کچھ کاپیاں پولیس کی دست برد سے
کسی طرح محفوظ کر لی گئی تھیں۔ وہ دفتر کے محفوظ رکھ کر رکھ دیں موجود ہوں گی۔ مگر جگہ کی قلت کے سبب ستم نام بیکار ڈاس طرح
رکھا ہوا ہے کہ کسی کا نکالنا فریاد کے جوئے شیر لانے سے کم دشوار نہیں ہے۔ البتہ جمعیتہ علماء کی جملہ تجاویز اور تحریک کے
سلسلے کے فتاویٰ ایک جامع کرادئے گئے تھے۔ "جمعیت علماء" کیا ہے؟ جلد دوم میں اس کو بھی تقریباً پندرہ سال گزر چکے
ہیں۔

ایک نسخہ "جمعیت علماء" کیا ہے؟ جلد دوم کا بذریعہ بیک پوسٹ ارسال ہے۔ ربیر سے مطلع فرما کر مطمئن فرمائیجئے۔

۸ ستمبر ۱۹۶۰

والسلام

۱۔ خاکسار نے اپنی کتاب "جنگ آزادی" ۱۹۵۷ء کی اشاعت کے لئے لکھا تھا یہ کتاب کراچی سے ۱۹۶۶ء میں شائع ہوئی۔

۲۔ رسالہ تحقیق الاضنی ہندوستان کے جلال پور ضلع کے ایک مشہور رسالہ ہے۔ خاکسار میں ہندوستان (بریلی) گیا تھا بلکہ چاہتا تھا کہ اس کو دیکھوں
پھر پیرسا، پچھ "بھائر" کراچی بال قسا اور بعد ازاں کتابی صورت میں شائع ہوا ہے۔ ترک موالات کی تائید میں علماء کا متفقہ فتویٰ شائع ہوا تھا۔

(۱۹)

محترم الحکرم دام لطفکم

السلام علیکم ورحمۃ اللہ وبرکاتہ

مزاج گرامی! ۹ نومبر ۱۹۷۲ء کے گرامی نامہ میں اطلاع دی تھی کہ لاہور میں شاہ عبدالعزیزؒ ارسال فرما رہے ہیں۔ پورے چھ ماہ ہو گئے۔ کتاب سے اب تک شرت نہیں ہوا۔ انتظار باقی ہے۔

۱۰ دسمبر نومبر سے آج تک کچھ ایسا چکر ہے کہ وہابی میں دو چار روز سے زیادہ قیام کا موقع نہیں ملا۔ اول جمعیتہ علماء ہند کا اجلاس عام پھر رمضان شریف اور اس سے پہلے شنبان میں ملاس عمر بیہ کے امتحانات وغیرہ کے سلسلہ میں خلافاً سطحی کی شغوریت پھر جناح اور ساگر وغیرہ کے ہنگاموں کے باعث ان علاقوں کا بار بار سفر اور یلیف کے کام۔ بہ حال گرامی نامہ اس وقت تک محفوظ کر رکھا ہے اور سامنے ہی رکھا ہے۔ خدا کرے مزاج گرامی بعافیت ہو۔

پاکستان ہسٹوریکل سوسائٹی کے چند رسالے دو تین روز ہوئے موصول ہوئے۔ احقر کا خیال ہے کہ علمائے ہند کا شاندار ماضی وغیرہ چند کتابیں سوسائٹی کے لئے پیش کر دے اگر یہ کتابیں کچھ کالام ہو سکتی ہوں تو مہربانی فرما کر بوالہبسی مطلع فرمائیے انقر ارسال کر دے گا۔ خدا کرے مزاج گرامی بعافیت ہو۔

۱۱ مئی ۱۹۶۱ء ۶ ذی قعدہ ۱۴۰۰ھ

(۲۰)

محترم و محرم دام ظلمک العالی

السلام علیکم ورحمۃ اللہ وبرکاتہ

مزاج گرامی! محفوظات شاہ عبدالعزیز صاحب قدس سرہ العزیز کے بعد گرامی نامہ سے مشرت ہوا۔ اس وقت مندرجہ ذیل کتب الحمد باب ڈپو کی جانب سے بطور ہدیہ ارسال میں۔ وصول یا بی سے مطلع فرما کر مشکور فرمائیں۔

۱۲ جولائی ۱۹۶۱ء ۶ صفر ۱۴۰۱ھ

(۲۱)

محترم الحکرم دام لطفکم

السلام علیکم ورحمۃ اللہ وبرکاتہ

مزاج گرامی! گرامی نامہ مورخہ ۲۱ نومبر ۱۹۷۲ء سے مشرت ہوا۔ سفروں وغیرہ کے باعث جواب میں تاخیر ہوئی۔ معاف فرمائیں۔

ارشاد گرامی کے مطابق شاندار ماضی جلد دوم سوم چہارم اور علمائے حق جلد اول و دوم مولانا اعجاز الحق قدوسی صاحب کے نام

۱۳ محفوظات شاہ عبدالعزیزؒ مولوی محمد علی لطفی و مفتی انتظام اللہ شہبانیؒ کی دلچسپی سے شائع ہوا تھا۔

بیچ دی گئی جلد اول نیا باب ہے۔ اب آپ مہربانی فرما کر مولانا اعجاز الحق قدوسی صاحب سے فرما دیجئے کہ دو کتابیں ارسال فرمائیں ایک اختر کے لئے دوسری جمعیتہ علمائے ہند کی لائبریری کے لئے مگر ایک پارسل میں دو کتابیں نہیں آسکیں گی۔ علیحدہ علیحدہ بھیجی جائیں ایک احقر کے نام اور دوسری خالد میاں سلمہ ۲۱۴۱۔۱۱ احاطہ کلمے صاحب، قاسم جان اسٹریٹ ذہنی مکتبہ نام، خدار سے مزاج گرامی بہم وجوہ بعافیت ہوں۔ والسلام

۱۸ دسمبر ۱۹۶۱ء ۶ رجب ۱۳۸۱ھ

۲۲

محترم قادری صاحب دام ظلکم العالی

السلام علیکم ورحمۃ اللہ وبرکاتہ

مزاج گرامی! ماہ مبارک مبارک سو۔ اللہ تعالیٰ اس کی برکتوں سے ہم سب کو نوازے۔ یہاں انتخابات کی گرم باز رہی ہے۔ احقر اپنے لئے نہیں لیکن اپنے دوستوں کی وجہ سے کشمکش میں ہے۔ اس وقت امر وہہ سے سنبھل جا رہا ہے۔ بہانہ یہاں خیریت ہے۔ گرامی نامہ مورخہ ۲۳ دسمبر کا بہت بہت شکریہ۔ ایک نستہ تذکرہ شیخ عبد القدوس رحمۃ اللہ علیہ کا بھی شکریہ۔ دوسرے کا منتظر ہے۔ والسلام

۱۱ فروری ۱۹۶۲ء ۵ رمضان ۱۳۸۱ھ

۲۳

محترم المحکم دام لطفکم

السلام علیکم ورحمۃ اللہ وبرکاتہ

مزاج گرامی! گرامی نامہ مورخہ ۱۸ جنوری کا جواب بہت تاخیر سے دے رہا ہوں واقعہ یہ ہے کہ شعبان کا مہینہ بہت مشغولیت کا گزر رہا ہے احقر کا سلسلہ درس گریجویٹ تقریباً ۱۸ سال سے بند ہے مگر مدارس خیریت سے تعلق خلاقے فضل سے اب تک بہت گہرا ہے۔ دو مدرسوں کا اہتمام۔ مدرسہ شاہی مراد آباد اور مدرسہ حسین بخش دہلی کا اہتمام اس کا رہ کے سپرد ہے اور متعدد مدرسوں کی مجلس شوریٰ کا احقر ممبر ہے۔ شعبان کے مہینے میں عربوں مدرسوں میں امتحانات ہوتے ہیں۔ اور سالانہ جلسے ہوا کرتے ہیں۔ احقر کو ان میں کھینچنا پڑتا ہے جس کی وجہ سے شعبان میں بہت مشغولیت رہتی ہے۔ اس سال بھی شعبان ختم ہونے نہیں پایا تھا کہ پارلیمنٹ اور اسمبلیوں کے انتخابات کا سلسلہ شروع ہو گیا۔ احقر نے اگرچہ پارلیمنٹ یا اسمبلی کی کنیت اپنے لئے ناپسند کی اور نہ قبول کی۔ مگر الیکشن سے دلچسپی ہے اور پابن ہم تقدس نمائی و تقویٰ و عبادت الیکشن خوب لڑا لیتا ہوں۔ اس مرتبہ مولانا حفظ الرحمن صاحب بیار پڑ گئے تو ان کے الیکشن کا چارج مجھے ہی لینا پڑا۔ ۱۵ رمضان شریف کو اس سے فراغت ہوئی تو کلکتہ جا پڑ گیا جہاں سے جمعیتہ علماء ہند کے لئے مالی امداد حاصل کی جاتی ہے۔ رمضان شریف ختم

۱۵ اربوہ ضلع مراد آباد مشہور نایاب فقہی ہے ۱۵ سنبھل ضلع مراد آباد بھی مشہور نایاب فقہی ہے

بنواتوا دھر حضرت مولانا حافظ الرحمن صاحب کی علالت کی وجہ سے سخت تشویش ہے۔ دوسری برادر عزیز سید احمد میان سمنہ کی دولہ کیوں کا عقد چڑھ اور شوال کو ہے۔ مختصر یہ کہ اب تک مصروف رہا کہ رنجناپ کی تصنیف مبارک کا مطالعہ کر سکا نہ اس کے متعلق کچھ لکھ سکا۔ دعا فرمائیے کہ اللہ تعالیٰ جلد موقع عنایت فرمائے کہ تعمیل ارشاد کر سکوں۔ کتاب کا صرف ایک نسخہ ملا ہے۔

دوسرے کا انتظار ہے۔ والسلام ۱۶ مارچ ۱۹۶۲ء ۵ شوال ۱۳۸۱

محترم المقام جناب قادری صاحب دام لطفکم

السلام علیکم ورحمۃ اللہ وبرکاتہ

مراجہ گرامی! پیچھے مبارک باد قبول فرمائیے۔ پھر شکریہ۔ مبارک باد عید الاضحیٰ کی۔ اگرچہ سادہ ہے شکریہ علمی ہدیہ کا یعنی تواریخ عجیب اور وحدت الوجود و اشہود دونوں باعث شادمانی ہوئے۔ استغاضہ کا ابھی موقع نہیں ہے۔ مصروفیت بہت زیادہ ہے چند روز بعد مطالعہ کر کے اپنی ناقص رائے عرض کر سکوں گا۔ ۲۴ مئی ۱۹۶۳ء

محترم المکرم دام لطفکم

السلام علیکم ورحمۃ اللہ وبرکاتہ

مراجہ گرامی! انتظار تھا۔ خدا کے فضل سے آج کامیابی کے ساتھ ختم ہوا۔ جناب والا بخیرت پہنچ گئے۔ امید ہے کہ اور سب حضرات بھی بخیریت ہوں۔ مولانا محمد اعلیٰ صاحب کے متعلق صرف جناب کا ارشاد کافی نہیں ہے تحقیق فرمائیے اور حوالہ عنایت فرمائیے یہ صرف احقر کا خیال ہی نہیں ہے بلکہ ایک بہت بڑے محقق و محدث کی رائے ہے۔ اس بنا پر تحقیق کے بغیر اس کی تردید قابل اطمینان نہیں ہو سکتی تھی۔ والسلام ۲۶ اگست ۱۹۶۳ء ۲۸ ربیع الثانی ۱۳۸۳ء

السلام علیکم ورحمۃ اللہ وبرکاتہ

محترم المکرم دام لطفکم

۱۔ خاکسار کی تہذیبی کتاب تواریخ عجیب عن کا لاپانی تالیف مولوی محمد جعفر نقوی (۱) جناب شہناز الحق صدیقی صاحبہ کا مرتبہ رسالہ جو حضرت مولانا شیخ محمد نقوی کی تالیف ہے۔ خاکسار ہندوستان سے کراچی واپس آیا۔

۲۔ مولانا محمد اعلیٰ صاحب کثافت اصطلاحات الفنون۔ تھکانہ بھون ضلع سہارنپور کے رہنے والے تھے مولانا محمد میاں صاحب کا خیال ہے کہ وہ تھکانہ بمبئی کے رہنے والے تھے۔

مزارع گرامی! گرامی نامہ سے مشرف ہوا۔ اس محقق کا نام تبا نے سب سے بہتر ہے کہ جناب اپنی تحقیق پیش فرمائیں۔ اگر جناب کی تحقیق واجب التسلیم ہوئی تو احقر ان محققین صاحب کے ارشاد کو قابل تسلیم نہیں سمجھے گا۔ جناب نے معاملہ کا آغاز فرمایا۔ پھر یہاں بہت جستجو سے اطمینان دلایا۔ مگر عزیزہ خالدہ کو شکایت ہے کہ اس نے کئی خطوط لکھے مگر ان کے جواب سے محروم رہا۔ یہاں فرمائشیں ہیں اور وہاں سے جواب ندرہ۔ یہ تو بہت تکلیف دہ صورت ہے۔ امید ہے کہ جواب سے جلد نوازیں گے

یکم ستمبر ۱۹۶۳ء

محترم قادری صاحب دام لطفکم

(۲۷)

السلام علیکم ورحمۃ اللہ وبرکاتہ

مزارع گرامی! ایک تازہ تیار شدہ یہ پہنچا۔ یعنی نواب خان بہادر خان شہید (۱۸۵۷ء) کا تذکرہ ان حضرت کے تذکروں سے طبعاً دل چسپی کا اثر یہ ہے کہ مطالعہ کے لئے وقت نکالا۔ آپ کا مقدمہ بھی پڑھا اور پوری کتاب پڑھی۔ سید مصطفیٰ صاحب مبارک باد کے مستحق ہیں تفصیل انقر نے سید السلطان علی صاحب کو خط میں لکھی ہے جو ساتھ ہی ارسال کر رہا ہوں۔ مہربانی فرما کر اس کو ضرور ملاحظہ فرما لیجئے۔ البتہ میں تبصرہ شائع کر دیا جائے گا مگر آپ کے لئے مفید نہ ہمارے لئے۔ اس لئے کہ جمعیتہ پاکستان میں نہیں جاتا۔ اور پاکستان سے کتابیں نہیں سکتیں۔ بہر حال تبصرہ تو انشاء اللہ اس بنتہ پیش شائع ہو جائے گا۔ سرکشی ضلع بجنور کی طباعت کی خبر پڑھی تھی۔ مہربانی فرما کر تباستان کے پتے پر ضرور بھیجوا دیجئے۔ اور بھائی صاحب کو بھی مطلع فرما دیجئے۔ احقر خالد میاں سے کہہ دے گا۔ خالد میاں کا سلام بھی قبول فرمائیے۔ والسلام

یکم اکتوبر ۱۹۶۳ء

نوٹ۔ ہمارے محترم استاد حضرت علامہ مولانا سید انور شاہ صاحب کشمیری صرف حدیث شریف میں ہی نہیں بلکہ ہر فن میں متفقانہ شان رکھتے تھے۔ ان کی تقریروں کا ایک مجموعہ "الحروف الشذی" کے نام سے شائع ہوا ہے۔ اس میں

۱۔ خاکسار کے ذہن میں شیخ محمد تقی کا حوالہ تھا انہوں نے اپنی کتاب تاریخ تقاضیوں میں مولانا محمد علی نقوی کا تفصیل ذکر کیا ہے دونوں بزرگ ہر جہ میں۔ اس وقت یہ کتاب غلطی صورت میں تھی۔ خاکسار نے ابلاغ کراچی کی تین اسٹیشنوں میں اس تاریخی نوشتہ تیار کیا تھا۔ تقاضیوں کو شائع کر دیا ہے۔ کہ تجارتی بنیاد پر کتابوں کے تبادلہ کا ذکر کیا ہے علمی طور سے یہ تحریر نقصان دہ رہا ہے خاکسار نے نواب خاں بہادر شہید پر مقدمہ لکھا تھا کہ خاکسار نے مردان سے اس کا نسخہ حاصل کر کے کراچی سے شائع کر دیا تھا

عزیز نعمت اللہ قادری سلمہ

ایک موقع پر یہ ہے کہ مولانا محمد علی صاحب تھانہ علاقہ بمبئی کے تھے باقی مرتد تحقیق احقر کو بھی نہیں ہے لیکن عزت الشندی کی یہ تحریر بھی نظر انداز نہیں کی جاسکتی۔

(۳۸)

محترم قادری صاحب دام ظلکم

السلام علیکم ورحمۃ اللہ وبرکاتہ

مزاج گرامی! رمضان شریف کی یکم تین مبارک ہوں اللہ تعالیٰ ان سے بہرہ اندوز ہونے کی توفیق بخشنے۔

نوازش تازہ۔ موجب حد شکر

تازہ تصنیف "مخدوم جہانیاں جہاں گشت" ابھی موعول ہوئی مسئلہ ابھی نہیں کر سکا ہوں مگر آپ نے ایک بہت بڑی

ضرورت پوری کر دی ہے۔ جزاکم اللہ۔

مطالعہ سے استفادہ کے بعد کچھ اور عرض کر سکوں گا۔

جناب سید الطاف علی صاحب بریلوی کی معرفت "پانی پت اور بزرگان پانی پت" اور دینی تعلیم کا رسالہ ۱۲ ابھی تھا ایسے

۲۹ جنوری ۱۹۶۷ ۱۳ رمضان ۱۳۸۳ھ

ملاحظہ عالی میں پیش ہو چکے ہوں گے۔ والسلام

(۳۹)

محترم قادری صاحب دام ظلکم

السلام علیکم ورحمۃ اللہ وبرکاتہ

مزاج گرامی! گرامی نامہ باعث مسرت ہوا مگر معاف فرمائیے نتیجہ میں قلق، اذتکدر ہوا۔

خیال ہے کہ مفتی صدر الدین آرزو کا وہ مکتوب جس کا جناب نے حوالہ طلب فرمایا ہے۔ احقر نے اس کو ریشل احمد صاحب جمعری کی کتاب "بہادر شاہ ظفر" سے نقل کیا ہے۔ احقر نے اس خیال کی تصدیق کے لئے کتاب تلاش کی۔ مگر انفسوس کتاب دستیاب نہیں ہوئی۔ قریباً ڈیڑھ دو ہزار صفحات کی کتاب ہے جس پر یہ میں خریدیں تھی انفسوس ہے وہ گم ہے سخت قلق ہے یہ ابھی بہت تھوڑے عرصے میں دوسرا واقعہ ہے جو اس سنجیدہ حدیث کو پیش آیا "تغیبات الہدیگان محفوظ تھی اس پر احقر کے بہت سے نوٹ بھی تھے وہ بھی اسی طرح غائب ہو گئی۔ اس کا قلق اور صدمہ ہے۔ دوسرا صدمہ "بہادر شاہ ظفر" نامی کتاب کا۔ بہر حال آپ کو کہیں کتاب مل جائے گی مہربانی فرما کر ملاحظہ فرمائیے۔ والسلام ۳۰ اپریل ۱۹۶۷ھ

۱۔ العرف الشندی میں ایسا نہیں ہے مولانا نے یادداشت سے یہ نکتہ دیا تھا آگے خطوط میں وضاحت کی ہے۔ ۲۔ مفتی صدر الدین آرزو کا ایک اور مکتوب ہے پچھلے بیخود معارف میں شائع ہوا تھا جو ان کی کتاب "تاریخ قنوج سے نقل کیا گیا ہے۔ تاریخ قنوج کا خطی نسخہ حبیب گنج کلکشن رولنگ پرنٹری بائرنبری میں ہے۔ خاکسار نے اس کتاب "تاریخ قنوج" پر ناامانہ سرحد کرچی میں ایک تعارفی مضمون بھی شائع کر

دیا ہے :

(۳۰)

محترم المکرم دام مطلق

السلام علیکم ورحمۃ اللہ وبرکاتہ

مزاں گرامی! گرامی نام سے محترمہ خوش دامن صاحبہ کی وفات کا معلوم ہو رہا ہے۔ مرحومہ کو شرفِ اہل

عزیز رحمت فرمائے۔ بصیرت کے علاوہ نہ کوئی چارہ ہے نہ کوئی ذریعہ سکین.....

سرکشی ضعیف جنوری یعنی اس نام کی کتاب کی طلب عرصہ سے تھی، اتنے دنوں تک قلمی نسخہ سے کاڑھا، لکھا۔ آپ کے ہفت روزہ سے اس کو طبع کر کے تاریخ کی ایک سہولت کو پورا کر دیا۔ مولانا مہر علی صاحب تھانوی کا ذکر حضرت الشہداء میں صفحہ ۶۶ پر۔ شیخ محمد کے مزاج یا عشری ہونے کی بحث میں ہے باقی یہ بات کہ وہ تھانوی ضلع بمبئی کے رہنے والے تھے، زبانی فرمائی تھی۔ لیکن حتمی اور قطعی طور پر نہیں بلکہ بطور ظن غالب۔

احقر کا خیال ہے کہ کشف الظنون میں آپ کا تذکرہ ہے۔ یہاں کشف الظنون میسر نہیں۔ مراد آباد جہاں ہو تو خیال نہیں رہا اگر کہیں مل جائے تو ملاحظہ فرمائیے۔

پانی پت اور بزرگان پانی پت "کتابستان کی طرف سے پیش ہے قبول فرمائیے اور سیرت مطلع فرمائیے۔

ملاوت کے ساتھ اپنی بدحواسی کی معذرت لکھا ہوں کہ تپہ صحیح یا دینیہ نہ ہو۔ ۱۲۱ تو یاد ہے یہ یاد نہیں کہ آگے نظام آباد ہے یا وحید آباد۔ خالدیہاں آج کل بیرونج (جبرمنی) پہنچے ہوئے ہیں۔ ان کے حافظ سے مدد لے لیا کرتا تھا۔ ساجد سلمہ جو آج کل خالدیہاں کے قائم مقام ہیں وہ واقعہ نہیں ہیں۔ جمید کی مبارک یاد ہر ایک مسلمان دینا ہے۔ احقر آمدرد عثمان شریف کی مبارک یاد پیش کر رہا ہے۔

(۳۱)

محترم المکرم دام مطلق

السلام علیکم ورحمۃ اللہ وبرکاتہ

بہت طویل عرصہ کے بعد یہ عرض لکھ رہا ہوں۔ احقر اس عرصے میں بہت زیادہ مشغول مصروف رہا۔ اس لئے سیرت فریڈ کا مطالعہ تو کیا کرتا عرصہ بھی نہیں لکھ سکا۔ اب کچھ دیر کچھ فرصت ملی ہے تو پہلا کارہی ہے کہ گرامی ناموں کا جواب دے رہا ہوں۔ "محمد زین" حصہ اول اور دوم جواب تک شائع ہو چکے ہیں ارسال میں ملاحظہ فرمائیے۔ رائے عالی سے مطلع فرمائیے اور کچھ اجاب کو خریدار بننے کی طرف متوجہ فرمائیے۔ حصہ اول کے ابتدائی صفحات میں میرزا شہار میں اس کا مقصد واضح کیا گیا ہے۔

۱۰ سرسید احمد خان کی تالیف جوان کے زمانے کے حالات میں ہے خاکسار کی تحریک پر طبع ہوئی تھی اور محمد حیدر محمد احمد برکاتی صاحب نے اس پر ایک تفصیلی مقدمہ لکھا تھا کہ شاہ ولی اللہ دہلوی کی کتاب "انوار الجنان" کا توضیحی ترجمہ

سیرت فریدیہ کا مطالعہ کیا۔ سر سید صاحب نے اپنی والدہ محترمہ کے جو چند واقعات اور خاصجہ درج کئے ہیں وہ اس قدر قابل یہ کہ ان کو
جسیرہ شائع کیا جائے۔ باقی سیرت فریدیہ کی قدر و منزلت صرف اس بنا پر ہو سکتی ہے کہ تاریخ کی ایک نئی مہولی لڑی اس سے
بڑھتی ہے اور زمانہ شاہی و اسی کی کا معملہ حل ہو جاتا ہے۔ یہ ایک طالب علم کے لئے بہت قیمتی چیز ہے۔ مگر نام خریدار اس کی قدر
اب بیان سکتے ہیں۔ مقصود محترم کے نقل کے مطابق ہے۔ گلاب احقر ایسی حقیقتوں کی اشاعت کو اپنے نہیں کرتا۔ ہندوستان
اور پاکستان کے حالات مختلف ہیں مگر ہر پاکستان میں اس کی اشاعت کا راز ثابت ہو سکتا ہے کہ سائنس اپنا ماحول بنے احقر
تو یہی عرض کرے گا کہ اب کچھ اور چھاننے سے کیا فائدہ جس کے ناپاک دیکھے اپنے دامن ہی کو گنہہ کریں۔ تک ائٹھ قدحیت۔ نہا
ماکسیت و کم ماکسیت و لائٹسوں کا لائٹسوں۔ خاکر کے مزاج گرامی بعافیت ہو۔
۱۰ دسمبر ۱۹۶۲ء۔ ۱۴ اشعیان ۱۹۸۲ء

(۱۳۲)

محترم الحکم دام لطفکم

اسلام علیکم ورحمۃ اللہ وبرکاتہ

مزاج گرامی! آپ کی تازہ نالینت "مولانا محمد حسن نانوتوی" سے استفیض ہوا۔ پھر ایک کارڈ بھی پہنچا۔ خیال
یہ تھا کہ کتاب کی رسید میں تبصرہ بھیج دیا جائے۔ پناچہ تقریباً دس روز ہوئے جب تبصرہ لکھ کر دفتر میں پہنچ دیا تھا مگر سابق سند سے
اپریشن میں شائع نہیں ہو سکا۔ بہر حال اس وقت ہر شہر ہے مگر ہے دفتر سے اخبار بھی پہنچا ہو۔
تبصرہ لکھنے میں احقر نے مبالغہ نہیں کیا۔ ضمیر کے خلاف الفاظ کی نالینت کی ہے احقر نے دلی جذبہ سے مبارک باد دی ہے
سے رضیہ میں مبارک باد پیش کرتا ہوں۔

احقر کو اپنی لکھی ہوئی کتاب کے متعلق اعتماد نہیں ہونا کہ اہل علم پسند کریں گے۔ اس وجہ سے پیش کرتے ہوئے عجیب رہتی ہے
: مرزا عہد زبیر کا ۱۵، ۱۶ ایک جاشائع ہوا ہے ارسال کر رہا ہوں۔ اس کا عنوان غزوہ بدکیر ٹری ہے اس کے بعد یہ سلسلہ بند
ہو گیا۔ احقر کے پاس اتنا سرمایہ نہیں ہے کہ ان کے پانچ سو خریدار ہوتے تو چل سکتا تھا مگر ڈیڑھ سو سے زیادہ خریدار نہیں ہوئے جو
حسے شائع ہوئے ان میں بھی تقریباً دو جزار روپیہ کا نثارہ رہا۔ کوئی ادارہ اگر توجہ ہو جاتا تو یہ سلسلہ چل سکتا تھا اب بھی کوئی
ادارہ ممت کرے تو احقر کی کوشش کرے۔ ۶ حصے جو شائع ہوئے ہیں وہ تقریباً ایک ربع ہیں اس طرح کے ۱۸ حصے
در ہوں گے۔

بصارت دوبارہ نہیں کیا۔ تعمیر کان پر مبارک باد قبول فرمائیے۔ جو عفر حسین صاحب دیوبندی سے احقر واقف نہیں ہے

۱۵ گرامی کا سہا جی راجو فاکسار کی ادیت میں شائع ہوتا تھا۔

۱۶ غاب کے لئے کے شہر غفھے۔ ان کی تلمیذیاض اور چند عیسوی ملی تھی مولانا محمد میاں سے ان کے متعلق دریافت کیا تھا۔

کچھ حضرات جن کا تعلق احقر کے خاندان سے بھی تھا وہ بھوپال چلے گئے تھے۔ بیچ میں ایک مرتبہ وہاں سے کچھ حضرات آئے تھے سید فیض احمد صاحب مرحوم احقر کے والد صاحب کے خاندان در بھائی ہوتے تھے۔ اس نانا میں سید صاحب دیوبند ہی میں تربیلا کرتے تھے اور احقر کے مکان کے قریب علم اکبر سیدنا فرحان مرحوم کے مکان میں رہا کرتے تھے۔ بھوپال سے یہ حضرات ان کے یہاں آئے تھے۔ احقر کے مکان کے متصل ایک قطعا اراضی ہے اس میں ان صاحبان کا حصہ بھی تھا اس سے زیادہ احقر کو معلوم نہیں۔ آپ مولانا سید محمود حسن صاحب رضوی بھی احقر کے ہم جد اور قریب کے رشتہ دار ہیں احقر بھی ان کو لکھے گا مگر آپ کے لکھنے کا زیادہ اثر ہوگا۔ احقر ان سے اس طرح کی فرمائش کرتا رہتا ہے۔ خدا کرے مزاج گرامی بعافیت ہو۔

۱۸ فروری ۱۹۶۷ء

تبسوا بجمعہ ذی الحجۃ سنہ ۱۴۰۸ھ ذی قعدہ ۱۸۶۸ء ۱۸ فروری ۱۹۶۷ء

مولانا محمد حسن نانوتوی۔ از مہتمم محمدا یوب قادری ایم اے۔ شائع کردہ مکتبہ عثمانیہ۔ پیر الہی بخش کالونی کراچی ۵
قیمت مجلد چار روپے۔ صفحات ۲۸۸

محمدا یوب صاحب قادری، ان بلندیہ یا مصنفین میں سے ہیں جو تحقیق و تفتیش کے جملہ مراحل طے کرنے کے بعد قلم اٹھاتے ہیں۔ آپ کو اس ہنگامہ نیز دور کے واقعات اور رجال سے خاص دلچسپی ہے جس کو ۱۸۵۷ء کا انقلابی دور یا غدر ۶۱۸۵ء کا دور کہا جاتا ہے۔ اس دور کے علماء میں سے مولانا محمد حسن صاحب نانوتوی ہیں جو زیتیرہ کتاب کا موضوع ہیں۔

جس طرح اجبار علوم الدین، در مختار، کشر الدقائق، حصین حصین بہت مشہور نہایت مفید اور بلند پایہ مستند کتابیں ہیں اسی طرح ان کے تراجم۔ مذاق العارفین۔ غایتہ الاوطار۔ ارض المسائل۔ خیر متین بھی نہایت مستند ہیں جو اہل علم کی نظر میں خاص وقعت رکھتے ہیں۔

ان کے مصنفین کی طرح ان کے مترجم کی بھی قدر کی جاتی ہے مگر مترجم کے حالات اور ان کے سوانح حیات سے اہل علم نا آشنا تھے۔ ان مقبول دستاویزوں کے جلیل القدر مترجم ہی مولانا محمد حسن نانوتوی ہیں۔ عربی کے ابتدائی درجات میں مفید الطالبین عام طور پر داخل درس ہوتی ہے وہ بھی آپ ہی کے خامہ فیض نامہ کا فیض ہے۔

”عنوان کتاب اگرچہ مولانا محمد حسن نانوتوی ہے مگر قادری صاحب کا چشمہ فیض عنوان کی حدود میں محدود نہیں رہا۔ بلکہ مولانا محمد حسن کے علاوہ بیسیں حضرات کا مختصر تذکرہ کتاب میں آگیا ہے۔ جس سلسلہ میں کسی صاحب کا نام آ گیا ہے ان کا مختصر تذکرہ مقام و سن پیدائش و سن وفات وغیرہ حاشیہ میں دے دیا ہے اس کے علاوہ ضمیمہ میں حضرت مولانا مملوک علی صاحب حضرت مولانا محمد نجیب صاحب اور حضرت مولانا محمد قاسم کی جامع

اور مختصر سوانح حیات مرتج کر دی گئی ہے۔ اس بنا پر مؤرخوں اور دانشوروں کا نام اور عنوان مولانا محمد احسن کے بجائے "خلائے نانوۃ" ہونا۔

فاضل مصنف نے ان بزرگوں کے متعلق اگرچہ مختصر لکھا ہے مگر جو کچھ لکھا ہے وہ پوری تحقیق کے بعد لکھا ہے۔ اور غیر ضروری بات کوئی نہیں لکھی۔ صرف مغز جمع کر دیا ہے۔ اس مختصر مجموعہ میں ان روایات کی بھی اصلاح ہو گئی ہے جو اگرچہ مولانا عبید اللہ سندھی جیسی خطیب شخصیتوں کی طرف منسوب ہیں مگر حقیقت کے لحاظ سے صحیح نہیں کیونکہ ان حضرات کی روایتیں تخمین و قیاس یا شہرت پر مبنی ہیں اور ایوب صاحب نے جو کچھ تحریر کی ہے اس کا قابل اعتماد حوالہ دیا ہے۔

عجیب بات یہ ہے کہ یہ حضرات جو نہ صرف علمائے دیوبند کے اکابر ہیں بلکہ اگر دیوبندیت کوئی جدا مسلك ہے تو اس کے بانی ہی حضرات ہیں۔ ان کے تعلق پر مسترح اور تحقیق و تفتیش کرنے والا مصنف ہے جو اگرچہ اب پاکستانی ہے مگر اس کا نشوونما ایسے مقام (بدایوں) میں ہوا جو دیوبند اور دیوبندیت کی نشوونما جاتا تھا۔ بہر حال کتاب برحفاظ سے قابل قدر ہے اور اس کے فاضل مصنف مستحق مبارک یاد ہیں (مولانا محمد مراد)

۳۳

محترم و مکرم دام لطفکم

السلام علیکم ورحمۃ اللہ وبرکاتہ

مراجہ گرامی! بہت طویل عرصہ کے بعد گرامی نامہ سے مشرف ہوا۔ یاد فرمائی کا شکر ہے۔ اور جناب نے اقدم فرمایا اس کا ضرر بد شکریہ۔

بہت اچھا ہے آپ، ۵۰ پر تحریر فرما رہے ہیں کہ تصنیف و تحقیق نہ ہوگی اور جو کوئی تاہم اب تک کی تصنیف میں باقی ہیں ان کی تلافی کر دی جائے گی۔ شاید اراغی جلد چہارم بھی ۵۰ کے متعلق ہے وہ پیش نظر ہے تو بہتر ہے۔ آپ اس سے استفادہ تو کیا کرتے اس میں ایک حصہ جناب کے مضامین سے ہی لیا گیا ہے اور اس تحریر کے اسباب و محرکات اور سجاوین تحریر کے بارے میں کچھ چیزیں سامنے آجائیں گی اور احقر کی رائے غلط ہو تو اس کی اصلاح ہو جائے گی۔ بشرطیکہ احقر کو بھی مطلع فرمادیں اگر یہ کتاب آپ کے پاس ہو تو احقر یہاں سے بھیج دے مگر گزشتہ سال آپ کے پاس بھیجی گئی ہے اگر پہنچ گئی ہوگی تو شاید محض غلط بھی ہوگی۔ ریشمی رومال کی تحریر نیز پیر کا رو کی تحریر کے لئے محققانہ تصانیف کی ضرورت ہے اس طرف بھی توجہ فرمائیے۔ عہد زریں ازالۃ استخفا بترتیب جدید کے صرف چھ حصے ہی شائع شدہ ہو سکے۔ دوسری جلد کی کتابت ہو گئی ہے۔ اللہ تعالیٰ تصحیح کرنے کی فرصت بخش دے تو صرف جلدات کا مرحلہ باقی رہ جائے گا۔